

# சுடர் ஒளி

THE SUDAR OLI

சூவர் ஓடி

18.12.2020


வெள்ளிக்கிழமை

**கொழும்பில்  
சாவு உச்சம்;  
இதுவரை  
117 பேர் காவு!**

கொழும்பு, டி.செ.18  
இலங்கையில்  
கொரோனாத் தொற்  
றுக் காரணமாக உயி  
ரிழந்த 160 பேரில்,  
117 பேர் கொழும்பு  
மாவட்டத்தில்  
உயிரிழந்துள்ளனர்  
என்று கொரோனாத்  
தடுப்புக்கான தேசிய  
செயற்பாட்டு மையம்  
நேற்று அறிவித்துள்  
ளது. இதேவேளை,  
கம்பஹாவில்  
15 பேரும்,  
களுத்துறையில்

2

## திருநெல்வேலி சந்தையில் வியாபாரிக்கு கொரோனா



யாழ்ப்பாணம், டி.செ. 18

யாழ்ப்பாணம் - திருநெல்வேலி பொதுச்சந்தை  
வியாபாரி ஒருவருக்கு கொரோனா வைரஸ்  
தொற்று உள்ளமை பி.சி.ஆர் பரிசோதனை  
யில் உறுதிப்படுத்தப்பட்டுள்ளது. திரு  
நெல்வேலி பொதுச்சந்தை வியாபாரிகள்

2

## சந்தைக் கொத்தணி மேலும் வலுவடையும்

யாழ்ப்பாணம், டி.செ. 18

**வ**டக்கு மாகாணத்தில் சந்தைகளுக்குள்  
ஏற்பட்டுள்ள கொரோனாக் கொத்தணி  
நாளுக்கு நாள் வலுப்பெற்று வருகின்றது. இத  
னால் வியாபாரிகள் மற்றும் பொதுமக்கள் உச்சக்  
கட்ட சுகாதார விழிப்புணர்வுடன் செயற்ப  
டுமாறு அறிவுறுத்தப்பட்டுள்ளது.

2

## திருநாவற்குளத்தில் 4 பேருக்கு தொற்று

வவுனியா, டி.செ. 18  
வவுனியா திருநாவற்குளத்தில்  
4 பேருக்கு கொரோனாத்  
தொற்று உறுதி செய்யப்பட்  
டுள்ளது. இதன்மூலம் வவு  
னியா மாவட்டத்தில் தொற்  
றுக்குள்ளானவர்களின் எண்  
ணிக்கை 31ஆக உயர்வடைந்  
துள்ளது.  
கடந்த சில நாட்களுக்கு முன்  
திருநாவற்குளத்தை சேர்ந்த  
பொலிஸ் உத்தியோகத்தர்  
ஒருவருக்கு தொற்று உறுதி  
செய்யப்பட்டது. இவரு  
டைய மனைவி, பிள்ளைகள்  
மற்றும் அவரது வீட்டில்  
தங்கியிருந்தவர்கள் தனிமைப்  
படுத்தப்பட்டிருந்த நிலையில்  
கடந்த 15ஆம் திகதி இவர்க  
ளுக்கு பி.சி.ஆர் சோதனை  
மேற்கொள்ளப்பட்டது.  
அதன் முடிவுகள்  
நேற்று வெளியாகின.

2

## அத்துமீறி மரக்கறி விற்பனை விரட்டப்பட்டனர் வியாபாரிகள்

யாழ்ப்பாணம், டி.செ. 18

யாழ்ப்பாணம் திருநெல்வேலி சந்தைக்கு வெளியே  
இன்று வியாபார நடவடிக்கைகளில் ஈடுபட  
வியாபாரிகள் முற்பட்டதையடுத்து அவர்கள்  
பொலிஸாரால் விரட்டப்பட்டனர்.  
சந்தைகளில் கொரோனாப் பெருந்  
தொற்று பரவுவது அவதானிக்கப்பட்

2

## '2021' இந்த அரசின் அழிவின் ஆரம்பமே

அடித்துக் கூறுகின்றார் மனோ

கொழும்பு, டி.செ. 18

2021ஆம் ஆண்டு என்பது ராஜபக்ச அரசின் அழிவின் ஆரம்பம்  
என்று தமிழ் முற்போக்குக் கூட்டணியின் தலைவரும்  
ஐக்கிய மக்கள் சக்தியின் கொழும்பு மாவட்ட நாடாளு  
மன்ற உறுப்பினருமான மனோ கணேசன் தெரிவித்தார்.

2

## புதிய அரசமைப்பு வரும்வரை மாகாண தேர்தல் வேண்டாம்!

சிங்கள தேசியவாத அமைப்புகள்  
ஐனாதிபதிக்கு அவசர கடிதம்

கொழும்பு, டி.செ. 18

புதிய அரசமைப்பு இயற்றப்படும்வரை மாகாண  
சபைத் தேர்தல் நடத்தப்படக்கூடாது என்று சிங்கள  
தேசியவாத அமைப்புகளின் கூட்டணியான  
தேசிய ஒருங்கமைப்பு ஒன்றியம் வலியுறுத்தி

2



## கம்மன்பிலவின் கருத்துக்கள் கொரோனாவிலும் கொடியன

அரசியல் கைதிகளை விடுவிக்கும்  
தேசிய அமைப்பு கடும் கண்டனம்

கொழும்பு, டி.செ. 18

பேரினவாதத்தின் சிறைக் கைதிகளாக  
இருக்கும் அரசின் ஊடக இணைப்  
பேச்சாளர் கம்மன்பிலவும் அவரின்  
தோழர்களும் 'நாட்டில் அரசியல்  
கைதிகளோ, தமிழ் கைதிகளோ  
இல்லை' எனக் கூறுகின்றனர்.  
இது கொரோனாவைவிடப்

2



## புலிகளைப் புகழ்ந்தால் சிறையில் அடைப்போம்

விரைவில் அதற்குரிய சட்டம்  
என்கின்றார் அமைச்சர் சரத்

கொழும்பு, டி.செ. 18

தமிழீழ விடுதலைப் புலிகளைப்பற்றி இலங்கை  
நாடாளுமன்றத்தில் இனி புகழ்ந்து கருத்து  
ரைத்தால் அவர்களைக் கைதுசெய்து சிறை  
யில் அடைப்பதற்கான சட்டத்தை  
விரைவில் கொண்டுவர அரசு தீர்மா  
னித்துள்ளது.

2

## அரசியல் கைதிகள் விடுவிக்கப்படவுள்ளனர்

காணாமல்போனோரின்  
உறவினர்கள் தெரிவிப்பு

வவுனியா, டி.செ. 18

அரசியல் கைதிகள் விடுவிக்கப்பட  
வுள்ளனர் என்று அறிகிறோம் என்று  
வவுனியாவில் தொடர் போராட்டம்  
மேற்கொள்ளும் காணாமல் போனவர்  
களின் உறவினர்கள் தெரிவித்தனர்.  
கடந்த ஆயிரத்து 400 நாள்களாக  
வவுனியாவில் சுழற்சிமுறை உணவு  
தவிர்ப்பு போராட்டம் மேற்கொண்வ  
ரும் குறித்த உறவுகள் இன்றைய  
தினம் அடையாள கவனவீர்ப்பு

2

**கூட்டாட்சிக்கும் உண்மைகளை சுமந்து வரும் மாலை இதழ்**

# சந்தைக் கொத்தணி..

மருதனார்மடம் சந்தைக்குள் அவதானிக்கப்பட்டுள்ள கொரோனாத் தொற்று தற்போது யாழ்ப்பாண மாவட்டத்தின் பல சந்தைகளுக்குள்ளும் பரவியுள்ளது. சங்கானை, சுன்னாகம் சந்தை வியாபாரிகளுக்கு ஏற்கனவே தொற்று அவதானிக்கப்பட்டுள்ள நிலையில், திருநெல்வேலி பொதுச் சந்தையில் வியாபார நடவடிக்கையில் ஈடுபடும் வியாபாரி ஒருவருக்கு இன்று தொற்று உறுதிப்படுத்தப்பட்டது. நான்கு முக்கிய சந்தைகளில் தொற்றாளர்கள் அவதானிக்கப்பட்டுள்ள நிலையில் பொதுமக்கள்

தாமாக முன்வந்து தம்மை சோதனைக்கு உட்படுத்த வேண்டும் என்று அதிகாரிகள் அறிவுறுத்தியுள்ளனர். சந்தைகளைப் பூட்டுமாறு உத்தரவிட்ட பின்னரும் திருநெல்வேலி பொதுச்சந்தைக்கு முன்னால் இன்று சில வியாபாரிகள் வர்த்தக நடவடிக்கைகளில் ஈடுபட்டமைக்குக் கண்டனம் தெரிவிக்கப்பட்டுள்ளது. சந்தைகள் பொதுமக்கள் அதிகம் பயன்படுத்தும் இடங்கள் என்பதால் கொத்தணி மேலும் வலுப்பெற வாய்ப்புள்ளது என்றும் எச்சரிக்கப்பட்டுள்ளது. (ம)

## திருநாவற்குளத்தில்...

அதன்படி நான்கு பேருக்கு தொற்று ஏற்பட்டுள்ளமை உறுதிப்படுத்தப்பட்டுள்ளது. அவரது மனைவி மற்றும் இரண்டு பிள்ளைகள், உறவினர் ஒருவருக்கே தொற்று உறுதிசெய்யப்பட்டுள்ளது. இதேவேளை வவுனியாவில் இதுவரை 31 பேருக்கு கொரோனாத் தொற்று உறுதிப்படுத்தப்பட்ட நிலையில் வவுனியாவில் பல இடங்களிலும் பி.சி.ஆர் பரிசோதனை மேற்கொள்ளப்பட்டு வருகின்றது. இதேவேளை திருநாவற்குளம் பிரதேசம் முடக்கப்படும் நிலையேற்பட்ட வாய்ப்புள்ளது எனவும் சுகாதாரப் பிரிவினர் தெரிவித்தனர். (ம-110)

## அத்துமீறி மரக்கறி...

டதை அடுத்து வடமாகாணத்தில் உள்ள சந்தைகளைப் பூட்டுமாறு அறிவுறுத்தப்பட்டுள்ளது. மறு அறிவித்தல் வரும் வரையில் இந்த நடைமுறை பின்பற்றப்பட வேண்டும் என்றும் உத்தரவிட்டப்பட்டது. இந்த நிலையில் உத்தரவுக்கு முரணாக சில வியாபாரிகள் திருநெல்வேலி பொதுச்சந்தைக்கு வெளியே இன்று வியாபார நடவடிக்கைகளில் ஈடுபட முற்பட்டனர். இதையடுத்து பொலிஸாரின் தலையீட்டை அடுத்து வியாபாரிகள் அப்புறப்படுத்தப்பட்டனர். (ம-7)

## அரசியல் கைதிகள்....

போராட்டம் ஒன்றை நடாத்தவிருந்தனர். அதற்கு வவுனியா நீதிமன்றம் தடைவிதித்திருந்தது. இந்நிலையில் இன்றையதினம் ஊடகங்களுக்குக் கருத்துத் தெரிவிக்கையிலேயே அவர்கள் இவ்வாறு தெரிவித்தனர். இது தொடர்பில் அவர்கள் மேலும் தெரிவித்ததாவது: இன்றுடன் தாய்மாரின் போராட்டம் ஆயிரத்து 400 நாட்களை எட்டுகிறது. எங்கள் ஜனநாயக போராட்டத்துக்கு உலகத்தின் பார்வை உள்ளது. இந்த நாளில், நாங்கள் அமெரிக்கா, ஐரோப்பிய ஒன்றியம் மற்றும் இந்தியாவின் உதவியை தொடர்ந்து நாடுகிறோம். காணாமல் ஆக்கப்பட்ட நமது பிரச்சினை தமிழ் இனத்தின் வாழ்வுரிமைக் கான பிரச்சினை. இதனை தீர்க்க இந்த 3 தரப்புக்களால் மட்டுமே எமக்கு உதவ முடியும். அரசியல் கைதிகள் விடுவிக்கப்படப்போகிறார்கள் என்ற செய்தி எமக்கு கிடைத்திருக்கிறது. அதுபோல எமது போராட்டத்தில் ஈடுபடும் சில தாய்மார்களின் பிள்ளைகளும் விடுவிக்கப்படவுள்ளதாக எமக்கு தகவல் கிடைத்துள்ளது - என்றனர். (ம-110)

## கொழும்பில்...

11 பேரும், புத்தளத்தில் 5 பேரும், குருநாகலில் 4 பேரும், மாத்தறையில் 2 பேரும் மாத்தளை, கண்டி, நுவரெலியா ஆகிய மாவட்டங்களில் தலா ஒருவரும் உயிரிழந்துள்ளனர். அடையாளம் உறுதிப்படுத்தப்படாத ஒரு உயிரிழப்பும், சிறைச்சாலைகளில் இரண்டு கொரோனா உயிரிழப்புக்களும் பதிவாகியுள்ளன. அத்துடன், நாட்டில் பதிவான 160 உயிரிழப்புக்களில் 98 உயிரிழப்புக்கள் மருத்துவமனைகளில் பதிவாகியுள்ளன. வீட்டில் அல்லது மருத்துவமனைக்கு அழைத்துவரும் சந்தர்ப்பத்தில் 62 பேர் உயிரிழந்துள்ளனர் என்பது உறுதிப்படுத்தப்பட்டுள்ளது. கொரோனாவின் மூன்றாவது அலையின் தாக்கத்தில் 147 பேர் உயிரிழந்துள்ளனர். அவர்களில் 4 பேர் 30 வயதுக்குக் குறைந்தவர்கள் எனவும், 100 பேர் 61 வயதுக்கு மேற்பட்டவர்கள் என்றும் கொரோனாத் தடுப்புக்கான தேசிய செயற்பாட்டு மையம் தெரிவித்துள்ளது. (வ-22)

## புதிய அரசமைப்பு வரும்வரை...

யுள்ளது. இது தொடர்பில் ஜனாதிபதி கோத்தாபய ராஜபக்சவுக்கு கடிதம் அனுப்பிவைக்கப்பட்டுள்ளது எனவும், இதற்கு சாக்தமான பதில் கிடைக்கும் என நம்புவதாகவும் மேற்படி ஒன்றியம் குறிப்பிட்டுள்ளது. இது தொடர்பில் சுடர்ஒளியிடம் கருத்து வெளியிட்ட தேசிய ஒருங்கமைப்பு ஒன்றியத்தின் ஏற்பாட்டாளர் கலாநிதி குணதாச அமரசேகர, தேசப்பற்றுள்ள தேசிய இயக்கத்தின் பொதுச்செயலாளர் கலாநிதி வசந்த பண்டார ஆகியோர் தெரிவித்ததாவது: 'நாட்டில் தற்போது நடைமுறையில் உள்ள மாகாணசபை முறைமை மாற்றியமைக்கப்படவேண்டும். அது ஒரு அபிவிருத்தி பொறிமுறையாக பரிணமிக்க வேண்டும். அதற்கு தேவையான நிர்வாக அதிகாரங்கள் வழங்கப்பட வேண்டும். அதேபோல பொலிஸ் உள்ளிட்ட பிரிவினைக்கு வழிவகுக்கக்கூடிய விடயங்கள் நீக்கப்படவேண்டும். புதிய அரசமைப்பின் ஊடாக அரசாங்கம் இதனை செய்யவேண்டும். தேர்தலுக்கு முன்னரே புதிய அரசமைப்பு இயற்றப்படும் என்ற உறுதிமொழியும் வழங்கப்பட்டுள்ளது. இந்த உறுதிமொழி நிறைவேற்றப்படுமானால் புதிய அரசமைப்பு வருவதற்கு முன்னர் எதற்காக மாகாணசபைத் தேர்தலை நடத்த வேண்டும்? தேவையான மாற்றங்களை செய்து விட்டு மக்களுக்கான அபிவிருத்தி சபையாக மாகாணசபைகளை மாற்றிவிட்டு தேர்தலுக்கு செல்வதே சிறப்பு. அது வரைக்கும் தேர்தல் நடத்தப்படக்கூடாது என்றனர். (ம-44)



## '2021' இந்த அரசின்...

இது தொடர்பில் சுடர்ஒளியிடம் நேற்றிரவு அவர் மேலும் தெரிவித்ததாவது: 'ராஜபக்ச அரசு இன்று தோல்வியடைந்த அரசாக மாறிவிட்டது. இந்த அரசை சிங்கள மக்களும் பௌத்த தேரர்களும் விமர்சிக்கும் தொடங்கிவிட்டார்கள். நாட்டுக்குப் பொருத்தமற்ற நாட்டு மக்கள் விரும்பாத தலைகீழான நடவடிக்கைகளையே இந்த அரசு முன்னெடுத்து வருகின்றது. நல்லாட்சியில் நாம் முன்னெடுத்த உருப்படியான எந்த வேலைத்திட்டங்களையும் இந்த அரசு ஆரம்பிக்கவில்லை. ஒரு பக்கம் கொலைகள் மறுபக்கம் ஊழல், மோசடிகள் என தலைவிரித்தாடுகின்றன. நாங்கள் அரசை எதிர்ப்பது ஒருபுறமிருக்க இந்த அரசை உருவாக்கியவர்களே அரசு அழிய வேண்டும் எனக் குரல் எழுப்பத் தொடங்கிவிட்டார்கள். ஆகவே, 2021ஆம் ஆண்டு என்பது இந்த அரசின் அழிவின் ஆரம்பம் என நினைக்கின்றேன்' என்றார். (ம22)

## திருநெல்வேலி...

393 பேரின் மாதிரிகள் நேற்றுமுன்தினம் சோதிக்கப்பட்டதில் 39 வயதுடைய வியாபாரிக்கு தொற்று உள்ளமை உறுதிப்படுத்தப்பட்டுள்ளது. இதன்மூலம் யாழ்ப்பாணத்தில் மருதனார்மடம், சங்கானை, சுன்னாகம் ஆகிய சந்தைகள் வரிசையில் நான்காவது சந்தையாக திருநெல்வேலி சந்தையிலும் தொற்றாளர் கண்டறியப்பட்டுள்ளார். (ம-7,26)

## கம்மன்பிலவின் கருத்துக்கள்...

பயங்கரமானது - என்று தெரிவித்தது அரசியல் கைதிகளை விடுவிப்பதற்கான தேசிய அமைப்பு. இது தொடர்பில் அந்த அமைப்பால் விடுக்கப்பட்டுள்ள ஊடக அறிக்கையில் மேலும் குறிப்பிடப்பட்டுள்ளதாவது: கம்மன்பில வெளிப்படுத்தும் கருத்துக்கள் தமிழர்களையும் அரசியல் கைதிகளையும் புண்படுத்தும் வகையில் அமைகின்றன. அரசியல் கைதிகள் உள்ளனர் என ஏற்றுக் கொண்டால் நாட்டில் அரசியல் பிரச்சனைகள் உள்ளன என்றாகிவிடும். இந்தப் பிரச்சினையைத் தீர்க்க வேண்டிய கடப்பாடும் ஆட்சியாளர்களுக்கு உள்ளது. இந்த உண்மை நிலையை மறைக்கவும் இவ்வாறு கூறுகின்றனர். அத்தோடு நாட்டில் அரசியல் பிரச்சனை இல்லை. இருப்பது அபிவிருத்தி பிரச்சினையும், பொருளாதார பிரச்சினையும் என்றே தேர்தல் காலங்களில் கூறினர். அதனை நிரூபிக்கவே தொடர்ந்து அரசியல் கைதிகள் என எவரும் இல்லை எனக் கூறுகின்றனர். தற்போது அரசியல் கைதிகள் விடயத்தில் அரசு தரப்பு மற்றும் எதிர்த்தரப்பு தமிழ் நாடாளுமன்ற உறுப்பினர்கள் ஒன்றுசேர வேண்டிய காலத்தின் கட்டாயம் தோன்றியுள்ளது. தமது சுய அரசியலுக்கு அப்பால் நின்று நீண்டகால பிரச்சினையாக உள்ள அரசியல் கைதிகள் விடயத்தை கையாள அவர்கள் முன்வர வேண்டும் என்றுள்ளது. (ம)

## புலிகளைப் புகழ்ந்தால்...

பொதுமக்கள் பாதுகாப்பு தொடர்பான அமைச்சர் அட்மிரல் சரத் வீரசேகர, கொழும்பில் நேற்று மாலை உரையாற்றுகையிலேயே இவ்வாறு தெரிவித்தார். அவர் மேலும் தெரிவித்ததாவது: தமிழ் நாடாளுமன்ற உறுப்பினர்கள் சிலர் நாடாளுமன்றத்துக்குள் வைத்து தமிழ் மக்களை தூண்டிவிடுகின்ற பேச்சுக்களை வெளியிடுவதோடு மறுபக்கத்தில் சிங்கள மக்களைக் கோபப்படுத்தும் வகையிலும் பேசுகின்றனர். எனினும் ஜேர்மன் போன்ற நாட்டின் நாடாளுமன்றத்தில் ஹிட்லரையும் நாசி கட்சியையும் புகழ்ந்து பேசுவதற்கும் தடைவிதிக்கப்பட்டுள்ளது. அவ்வாறு செய்தால் சிறைத்தண்டனை விதிக்கப்படும் அளவுக் கான குற்றமாகக் கருதப்படும். அதேபோல சட்டங்களை நாங்களும் நாடாளுமன்றத்துக்கு கொண்டுவருவோம். அவ்வாறு செய்தால் தான் தமிழீழ விடுதலைப் புலிகளைப்பற்றி புகழ்ந்து பாடி அதனுடாக தமிழ் மக்களை திசைதிருப்புவதற்கான முயற்சிகளை எங்களால் தடுக்கமுடியும் - என்றார். (ம-இ)



கொரோனா பரவலைக் கட்டுப்பாட்டுக்குள் கொண்டு வருவதற்காக நேற்று முதல் கல்முனை நகர் முடக்கப்பட்டது. இதனால் இன்று கல்முனை நகர், கல்முனைச் சந்தை மற்றும் வீதிகள் வெறிச்சோடியுள்ளன. (ற-இ)

# கொரோனா நெருக்கடிக்குள் தேர்தலை நடத்துவது சீரமம்

## ரணில் விக்ரமசிங்க தெரிவிப்பு

கொழும்பு, டி.செ.18  
கொரோனா நெருக்கடிமிக்க இந்த சூழ்நிலையில் மாகாண சபைத் தேர்தலை நடத்துவது மிகவும் சிக்கலானதும் சவால்மிக்கதுமான விடயம் என ஐக்கிய தேசியக் கட்சியின் தலைவர் ரணில் விக்ரமசிங்க தெரிவித்துள்ளார்.  
கட்சி உறுப்பினர்களுடன் கொள்ளுப்பிட்டியில் அமைந்த தோள் அவரின் இல்லத்தில் நேற்று நடைபெற்ற சந்திப்பிலேயே அவர் இதனைத் தெரிவித்தார்.  
அவர் மேலும் தெரிவித்துள்ள தாவது,  
கடனற்ற வெறும் நிதி உதவியாக



எம்.சி.சி ஊடாக இலங்கைக்கு கிடைக்கவிருந்த 480 மில்லியன் அமெரிக்க டொலர் இல்லை என்பதை மிலேனியம் சவால் பணிப்பாளர் சபை உத்தியோகப் பூர்வமாகவே அறிவித்து விட்டது. இந்த ஒப்பந்தத்துக்கான கால எல்லையை நீடிக்குமாறு ஏற்கனவே இரு முறை கோரப்பட்டது. மூன்றாவது முறையும்

கோரிக்கை விடுக்கப்பட்ட நிலையிலேயே ஒப்பந்தம் இரத்து செய்யப்பட்டது. ஆனால், தாங்கள் நிராகரித்து விட்டோம் என அரசு தற்போது சொல்லும்.  
அடுத்த ஆண்டு நாட்டின் பொருளாதாரத்துக்கு தீர்க்கமான காலப்பகுதியாக அமையும். மாகாண சபைத் தேர்தலில் புதிய முகங்களை போன்று பழைய முகங்கள் பலவும் ஆளும் கட்சி சார்பில் போட்டியிடும். தேர்தலுக்கு செலவிட வேட்பாளர்களிடம் பணமிருக்காது. கொரோனா அச்சுறுத்தலில் இந்தத் தேர்தலை நடத்துவது சிக்கலான சவால் மிக்க விடயம் - என்றார். (வ-இ)

## மாலைவில் உடல்கள் அடக்கம் முஸ்லிம்களை ஐதூக்கும் செயல்!

கொழும்பு, டி.செ.18  
கொரோனாவால் உயிரிழந்த இலங்கை முஸ்லிம்களின் சடலங்களை மாலை தீவில் அடக்கம் செய்வது இலங்கையில் முஸ்லிம் சமூகம் மேலும் ஒதுக்கிவைக்கப்படுவதற்கு வழிவகுக்கும் என மத நம்பிக்கைகள் குறித்த ஐக்கிய நாடுகளின் விசேட நிபுணர் அஹ்மெட் சஹீட் தெரிவித்துள்ளார்.  
இந்த வேண்டுகோள் முஸ்லிம் சமூகத்திடமிருந்தோ அல்லது அவர்களின் சம்மதத்துடனோ வெளியாகவில்லை எனவும் அவர் மேலும் தெரிவித்துள்ளார்.  
உலக சுகாதார ஸ்தாபனம் தமது வழிகாட்டுதல்களில் கொரோனா வைரலால் உயிரிழந்தவர்களின் சடலங்களை அடக்கம் செய்யலாம் அல்லது தகனம் செய்யலாம் என தெரிவித்துள்ளதையும் அவர் இதன் போது சுட்டிக்காட்டியுள்ளார். (ற-இ)



## கடமையேற்றார் ஜெனரல் பிரபாத்

கொழும்பு, டி.செ.18  
இராணுவத்தின் 56வது பிரதம அதிகாரியாக இலங்கை சமீக்கை படையணியின் கேர்னல் கொமடாண்ட் மேஜர் ஜெனரல் பிரபாத் தெமடன்பிட்டிய, தனது கடமைகளை இராணுவத் தலைமையகத்தில் பொறுப்பேற்றுக் கொண்டார். இராணுவத்தின் 56வது பிரதம அதிகாரியாக நியமிக்கப்படுவதற்கு முன்னர் பாதுகாப்பு சேவைகள் கட்டளை மற்றும் பதவி நிலை அதிகாரிகள் கல்லூரியின் கட்டளை அதிகாரியாக கடமையாற்றினார். (வ-இ)

## பயணிகளின் விபரங்களும் பதிவு செய்யப்பட வேண்டும்

பேருந்து நடத்துநர்களுக்கு பொலிஸ்மா அதிபர் பணிப்பு  
கொழும்பு, டி.செ.18  
பேருந்தில் பயணித்த ஒருவருக்கு தொற்று உறுதிப்படுத்தப்பட்டால் அவருடன் பயணித்தவர்களை தனிமைப்படுத்தும் வகையில் பயணிகளின் முகவரி, அடையாள அட்டை எண் உட்பட பெயர் விவரங்களை, பேருந்து நடத்துநர்கள் பதிவு செய்ய வேண்டும் என பொலிஸ் ஊடகப் பேச்சாளர் அஜித் ரோஹண தெரிவித்துள்ளார்.  
அவர் மேலும் தெரிவிக்கையில்,

பொதுப்போக்குவரத்து சேவைகளைக் கொண்டுள்ளவர்கள், பயணிகளின் தகவல்களை சேகரித்து வைப்பதன் ஊடாக அவசரத் தேவைகளின்போது, அவர்களைத் தொடர்புகொள்ள இலகுவாக இருக்கும். இதேவேளை, தங்களைத் தொடர்புகொள்ளக்கூடிய அட்டைகள் பலரிடம் அது இருப்பதில்லை. இதனால் தங்கள் பெயர், முகவரி, அடையாள அட்டை இலக்கம் மற்றும் அலைபேசி இலக்கம் ஆகியவை உள்ளடங்கிய சிறிய கடதாசித் துண்டை, எப்போதும் பயணிகள் தங்களிடம் வைத்துக் கொள்வது சிறந்தது. இதன்மூலம், தங்கள் தகவல்களை புத்தகத்தில் நிரப்பாமல், தங்களிடம் உள்ள கடதாசித் துண்டை கொடுப்பது இலகுவாக அமையும் எனத் தெரிவித்துள்ளார். (வ-இ)

## போக்குவரத்து சட்ட விதிமீறல்: விசேட சுற்றிவளைப்பு இன்று!

கொழும்பு, டி.செ.18  
மதுபோதையில் வாகனம் செலுத்துவது உள்ளிட்ட போக்குவரத்துச் சட்டங்களை மீறும் சாரதிகளைக் கைதுசெய்வதற்கு விசேட சுற்றிவளைப்பை இன்று இரவு முதல் பொலிஸார் ஆரம்பிக்கவுள்ளனர்.  
இதன்போது மோட்டார் வாகனங்களில் அதிக ஒலி எழுப்புதல், பல வர்ணங்களிலான மின் குமிழ்களைப் பயன்படுத்தல் போன்ற பல விடயங்கள் கவனத்தில் கொள்ளப்படும் என்று பொலிஸ் ஊடகப் பேச்சாளர் அஜித் ரோகண தெரிவித்துள்ளார். (ற-இ)



## சஜித்தின் செயலாளராக குணரத்ன வன்னிநாயக்க

எதிர்க்கட்சித் தலைவர் சஜித் பிரேமதாசு வின் தனியார் செயலாளராக (சட்ட) சட்டத் தரணி குணரத்ன வன்னிநாயக்க நியமிக்கப்பட்டுள்ளார். ஏறக்குறைய மூன்று தசாப்தங்களாக சட்டத் துறையில் ஒரு முக்கிய நபராக

இருந்த அவர் உச்சநீதிமன்றத்தில் சட்டத்தரணியாக உள்ளார் என்பதுடன் பொதுத்தேர்தலில் ஐக்கிய மக்கள் சக்தியின் தேசிய பட்டியல் வேட்பாளராக பெயர் குறிப்பிடப்பட்டு இருந்தார் என்பதும் குறிப்பிடத்தக்கது. (வ-இ)

## 205 இலங்கையர் நாடு திரும்பினர்

கொழும்பு, டிசெ.18

கொரோனாப் பரவல் காரணமாக வெளிநாடுகளில் சிக்கித் தவித்த மேலும் 205 இலங்கையர்கள் நாடு திரும்பினர்.

இதற்கமைய கட்டாரிலிருந்து 163பேரும் ஜப்பானிலிருந்து 42பேரும் இவ்வாறு கட்டுநாயக்க விமான நிலையத்தை இன்று காலை வந்தடைந்தனர்.

அனைவரும் பி.சி.ஆர். பரிசோதனைக்கு உட்படுத்தப்பட்டு தனிமைப்படுத்தல் நடவடிக்கைகளுக்காக அனுப்பி வைக்கப்பட்டுள்ளனர். (வ-இ)



# 24

## மணிநேரத்தில் 37பேர் கைது

கொழும்பு, டிசெ.18

கடந்த 24 மணித்தியாலங்களில் தனிமைப்படுத்தல் விதிமுறைகளை மீறிய குற்றச்சாட்டில் 37 பேர் கைதுசெய்யப்பட்டுள்ளனர் என பொலிஸ்மான் அதிகர் அஜித் ரோஹண தெரிவித்துள்ளார்.

முகக்கவசம் அணியாமை மற்றும் சமூக இடைவெளியை பேணாமை ஆகிய விதிமுறைகளை மீறிய குற்றச்சாட்டிலேயே இவர்கள் கைது செய்யப்பட்டுள்ளனர்.

நடைமுறையிலுள்ள தனிமைப்படுத்தல் சட்ட விதிமுறைகளை மீறி செயற்படுபவர்கள் கைது செய்யப்படுவார்கள் எனவும் அவர் எச்சரிக்கை விடுத்துள்ளார்.

கடந்த ஒக்ரோபர் மாதம் 30ஆம் திகதி முதல் இதுவரையான காலப்பகுதியில் இந்தக் குற்றச்சாட்டுக்களின் கீழ் ஆயிரத்து 562 பேர் கைது செய்யப்பட்டுள்ளனர் என்பது குறிப்பிடத்தக்கது. (வ-இ)


## மேல்மாகாணத்திலிருந்து வெளிபேறினால் பி.சி.ஆர்

கொழும்பு, டிசெ.18

மேல்மாகாணத்தில் இருந்து வெளியேறுவோருக்கு இன்று தொடக்கம் எழுமாறான அடிப்படையில் பரிசோதனைகள் மேற்கொள்ளத் தீர்மானிக்கப்பட்டுள்ளது என இராணுவத் தளபதி சவேந்திர

சில்வா தெரிவித்துள்ளார்.

இதன்படி, பேருந்துகள் உட்பட வாகனங்களில் பயணிப்பவர்கள் இவ்வாறு எழுமாறான பரிசோதனைக்கு உட்படுத்தப்படவுள்ளனர் என அவர் மேலும் தெரிவித்தார். (வ-இ)



## கொரோனா பாதித்தோருக்கு ஆலயங்கள் உதவவேண்டும்!

இலங்கை சைவ மகா சபை வேண்டுகோள்!

யாழ்ப்பாணம், டிசெ.18

கொரோனாத் தொற்றாளர்கள் மற்றும் அவர்களுடன் தொடர்புடையவர்கள் எனப் பல குடும்பங்கள் தனிமைப்படுத்தப்பட்டுள்ளன. அந்தக் குடும்பங்களுக்கு அந்தந்தப் பிரதேச ஆலயங்களும் தன்னார்வலர்களும் உதவிக்கரம் நீட்டவேண்டும் என அகில இலங்கை சைவ மகா சபை வேண்டுகோள் விடுத்துள்ளது.

இதுதொடர்பில் சைவ மகா சபை தெரிவித்ததாவது,

கொரோனா தற்போது யாழ்ப்பாணம் உட்பட வடபகுதியை ஆக்கிரமித்து நிற்கின்றது. இத்தொற்று உறுதிப்படுத்தப்பட்டவர்கள் தனிமைப்படுத்தல் மையங்களுக்கு அனுப்பப்படு

கின்றனர். இதேபோன்று தொற்றாளர்களுடன் தொடர்புடைய பல குடும்பங்கள் தனிமைப்படுத்தப்படுகின்றன.

இவர்களுக்கு அரசால் வழங்கப்படும் உதவிப்பொருள்கள் தாமதமாகவே கிடைக்கின்றன.

அன்றாடம் உழைத்துச் சீவியம் நடத்தும் குடும்பங்கள் உணவுக்குப் பெரும் கஷ்டங்களை எதிர்நோக்குகின்றனர்.

இதனால் இவர்களுக்கு பிரதேசத்தில் உள்ள ஆலயங்களும், தன்னார்வலர்களும் பிரதேச செயலகம் மற்றும் சுகாதார வைத்திய அதிகாரி பணிமனை ஊடாக உதவவேண்டும். இது இறைவனுக்கு செய்யும் தொண்டுக்கு நிகராகும் எனத் தெரிவித்துள்ளது. (ற-இ)

## நாட்டில் தயார்த்த 37 மருந்துகளின் குரத்தை ஆராயுமாறு ஆலோசனை

கொழும்பு, டிசெ.18

கொரோனா ஒழிப்புக்காக உள்நாட்டில் தயாரிக்கப்பட்ட 37 மருந்து வகைகளின் தரம் தொடர்பில் ஆராயுமாறு இராஜாங்க அமைச்சர் சிசிர ஜயகொடியால் உள்நாட்டு மருத்துவ தேசிய சபை மற்றும் ஆயுர்வேத திணைக்களம் ஆகியவற்றுக்கு ஆலோசனை வழங்கப்பட்டுள்ளது. மருந்து வகைகளின் நோய் எதிர்ப்பு தரத்தின் சாதகத் தன்மையை ஆராய்ந்து, அடுத்த கட்ட நடவடிக்கைகளை முன்னெடுக்குமாறு அவர் இந்த நிறுவனங்களுக்கு ஆலோசனை வழங்கியுள்ளார்.

இதையடுத்து, இதற்கான நடவடிக்கைகளை உணவு ஓளடத ஆயுர்வேத திணைக்களம் மற்றும் உள்நாட்டு மருத்துவ தேசிய சபை ஆகியன முன்னெடுத்துள்ளன. மேலும், தனிமைப்படுத்தல் நிலையங்கள், இராணுவத்தினர் மற்றும் கடற்படையினருக்கு இந்த மருந்து வகைகள் வழங்கப்பட்டுள்ளன எனத் தகவல்கள் வெளியாகியுள்ளன. (வ-இ)

## வடக்கு கிழக்கில் மழை அதிகரிக்கும்

கொழும்பு, டிசெ.18

வடக்கு, கிழக்கு மாகாணங்களில் அவ்வப்போது மழை பெய்யும் என வளிமண்டலவியல் திணைக்களம் எதிர்வுகூறியுள்ளது. இது தொடர்பில் திணைக்களம் வெளியிட்டுள்ள காலநிலை முன்னறிவிப்பில் தெரிவிக்கப்பட்டுள்ளதாவது, நாட்டில் வடகிழக்கு பருவப் பெயர்ச்சி நிலைமை படிப்படியாக உருவாகி வருகின்றது. வடக்கு மற்றும் கிழக்கு மாகாணங்களில் தற்போது காணப்படும் மழை நிலைமை அடுத்த சில நாட்களில் சற்று அதிகரிக்கும். வடக்கு, கிழக்கு, வடமத்திய மற்றும் ஊவா மாகாணங்களிலும் மாத்தளை மற்றும் அம்பாந்தோட்டை மாவட்டங்களிலும் அவ்வப்போது மழை பெய்யும் என எதிர்பார்க்கப்படுகின்றது.

கொழும்பிலிருந்து புத்தளம், மன்னார் மற்றும் காங்கேசன் துறை ஊடாக திருகோணமலை வரையான கடற்பரப்புக்கள் அவ்வப்போது ஓரளவு கொந்தளிப்பாகக் காணப்படும் எனத் தெரிவிக்கப்பட்டுள்ளது. (வ-இ)

## பாவனைக்கு உதவாத சீனாவின் ரின்மீன்கள்!

48 கொள்கலன்கள்  
திருப்பி அனுப்பிவைப்பு

கொழும்பு, டிசெ.18

768 மெட்ரிக் தொன் ரின் மீன்களைக் கொண்ட 48 கொள்கலன்களை மீண்டும் சீனாவுக்கு திருப்பி அனுப்புவதற்கு தீர்மானிக்கப்பட்டுள்ளது.

இலங்கை கட்டளைகள் நிறுவனத்தால் நிராகரிக்கப்பட்ட ரூபா 384 மில்லியன் மதிப்புள்ள ரின் மீன்களைக் கொண்ட கொள்கலன்களே இவ்வாறு திருப்பி அனுப்பப்படவுள்ளன.

இதற்கமைய இறக்குமதி செய்யப்பட்ட ரின் மீன்களில் நிராகரிக்கப்பட்ட இருப்புக்களைக் கொண்ட முதல் இரண்டு கொள்கலன்களும் நேற்று மாலை திருப்பி அனுப்பப்பட்டன என்று இலங்கை சுங்க ஊடகச் செய்தித் தொடர்பாளர் சுனில் ஜெயரத்ன தெரிவித்துள்ளார்.

இலங்கை கட்டளைகள் நிறுவனத்தின் எஸ்.எல்.எஸ். 591 2014 தரச் சான்றிதழுடன் இந்த ரின் மீன்கள் நிராகரிக்கப்பட்டுள்ளன. (ற-இ)



## 600 ஊழியர்களுக்கு இடமாற்றம்

கொழும்பு, டிசெ.18

மோட்டார் வாகன போக்குவரத்து திணைக்களத்தின் 600 ஊழியர்கள் இடமாற்றப்பட்டுள்ளனர் என்று திணைக்களத்தின் ஆணையாளர் நாயகம் சட்டத்தரணி சுமித் அழகக்கோன்

தெரிவித்துள்ளார்.

இலஞ்ச ஊழல் தொடர்பில் பொதுமக்களிடம் இருந்து கிடைக்கப்பெற்ற முறைப்பாடுகளின் பிரகாரம் உடன் அமுலுக்கு வரும் வகையில் இந்த இடமாற்றங்கள் வழங்கப்பட்டுள்ளன. (ற-இ)

# நாட்டின் இறையாண்மை அடகுவைக்க முடியாதது!

## செஹான் சேமசிங்க தெரிவிப்பு

கொழும்பு, டிசெ.18

480 மில்லியன் அமெரிக்க டொலர் நிதிக்காக நாட்டின் இறையாண்மையை அடகு வைக்க முடியாது என சமுர்த்தி, மனை பொருளாதார நுண்ணிதி சுய தொழில் மற்றும் அரசு வளங்கள் அபிவிருத்தி இராஜாங்க அமைச்சர் செஹான் சேமசிங்க தெரிவித்தார்.

குறித்த விடயம் தொடர்பாக அவர் மேலும் தெரிவித்ததாவது;

அமெரிக்காவுடனான எம்.சி. சி ஒப்பந்தம் நாட்டின் இறையாண்மைக்கும், சுயாதீனத் தன்மைக்கும் பாதிப்பை ஏற்படுத்தும். நாட்டுக்கு எதிரான ஒப்பந்தங்களில் கைச்சாத்திடப் போவதில்லை என ஜனாதிபதி கோத்தாபய ராஜபக்ஷ ஜனாதிபதி தேர்தல் காலத்தில் நாட்டு மக்களுக்கு வாக்குறுதி வழங்கினார்.

எம்.சி.சி ஒப்பந்தம் தொடர்பாக ஆராய்வதற்கு ஜனாதிபதி கடந்த வருடம் டிசெம்பர் மாதம் துறை

சார் நிபுணர் குழுவை நியமித்தார். நாட்டின் சுயாதீனத்தன்மைக்கு பாதிப்பை ஏற்படுத்தும் விடயங்கள் ஒப்பந்தத்தில் உள்ளடக்கப்பட்டுள்ளன என அறிக்கையில் குறிப்பிடப்பட்டது.

குறித்த அறிக்கையின் பிரகாரம் எம்.சி.சி ஒப்பந்தத்தை கைச்சாத்திடப் போவதில்லை என அரசு உறுதியாக இருந்ததுடன், ஒப்பந்தத்தை கைச்சாத்திட அரசாங்கம் எந்தவித முயற்சிகளையும் முன்னெடுக்கவில்லை. என்றார்.

## மரக்கறி கொள்வனவுக்கு அரசு தயார்!

கொழும்பு, டிசெ.18

நாட்டில் விவசாயிகளிடமிருந்து மரக்கறிகளைக் கொள்வனவு செய்வதற்கு அரசு தயார் என்று பொருளாதார மறுசீரமைப்பு, வறுமையொழிப்பு தொடர்பான ஜனாதிபதி செயலணியின் தலைவர் பசில் ராஜபக்ஷ தெரிவித்துள்ளார்.

இதன் ஊடாக விவசாயிகளுக்கும் நுகர்வோருக்கும் நியாயம் கிடைக்கச் செய்வது அரசின் எதிர்பார்ப்பு எனவும் அவர் கூறினார்.

வேலைத்திட்டத்துடன் கிராமத்துக்கு எனும் தொனிப்பொருளினான தேசிய நிகழ்ச்சித்திட்டத்தின் கண்டி மாவட்டத்துக்கான நடவடிக்கைகள் தொடர்பான பேச்சுவார்த்தையின் போதே அவர் இதனைத் தெரிவித்தார். (ற-இ)

## விதிகளை மீறின சட்ட நடவடிக்கை

போக்குவரத்து இராஜாங்க அமைச்சர் எச்சரிக்கை

கொழும்பு, டிசெ.18

சுகாதார பாதுகாப்பு அறிவுறுத்தல்களை தனியார் பஸ் உரிமையாளர்கள் பின்பற்ற வேண்டும் என போக்குவரத்து இராஜாங்க அமைச்சர் திலும் அமுனுகம தெரிவித்தார்.

மேலும், பாதுகாப்பு விதிமுறைகளுக்கு முரணாக செயற்படும் பஸ் உரிமையாளர்களுக்கு எதிராக சட்ட நடவடிக்கை எடுக்கப்படும்.

தனியார் பஸ் உரிமையாளர்களுக்கு நிவாரணம் வழங்க பேச்சுவார்த்தை முன்னெடுக்கப்பட்டுள்ளது. நெருக்கடியான சூழலில் இருந்து மீள அனைத்து தரப்பினரும் ஒத்துழைப்பு வழங்க வேண்டும் எனவும் தெரிவித்தார். (ரி5,இ)

## ஐ.தே.கட்சி உறுப்பினர்களுக்கு எதிராக ஒழுக்காற்று நடவடிக்கை முன்னெடுப்பு

கொழும்பு, டிசெ.18

ஐக்கிய தேசியக் கட்சியின் கொள்கைகளுக்கு எதிராக செயற்பட்ட உறுப்பினர்களுக்கு எதிராக முன்னெடுக்கப்பட்ட ஒழுக்காற்று நடவடிக்கைகளை மீள ஆரம்பிக்க தீர்மானிக்கப்பட்டுள்ளது. ஐக்கிய தேசியக் கட்சியின் சட்டப் பிரிவுக்கும் தலைவர் ரணில் விக்கிரமசிங்கவுக்கு மிடையிலே நேற்று (18) இடம்பெற்ற சந்திப்பிலேயே இவ்வாறு தீர்மானிக்கப்பட்டது. (ரி5,இ)

## மின் உற்பத்தி நிலையத்தின் கட்டுமானப் பணி ஆரம்பம்

கொழும்பு, டிசெ.18

நாட்டின் திரவ இயற்கை எரிவாயு மின் உற்பத்தி நிலையத்தின் கட்டுமானப் பணிகளை எதிர்வரும் ஜனவரி 13 ஆம் திகதி வத்தனையில் ஆரம்பமாகும் என டலஸ் அழகப்பெரும தெரிவித்துள்ளார். மேலும், எதிர்காலத்தில் நாட்டில் உருவாக்கக்கூடிய மின்சார நெருக்கடிக்கு மாற்று வழியாக ஒருங்கிணைந்த சுழற்சி திரவ இயற்கை எரிவாயு மின் உற்பத்தி நிலையமொன்றைத் ஸ்தாபிப்பதற்கும் இந்த மின் உற்பத்தி நிலையத்தை சுயாதீனமான மின்சக்தி கருத்திட்டமாக தனிப்பட்ட முதலீட்டின் ஊடாக நிர்மாணித்து நடைமுறைப்படுத்தல் பொருத்தமானது என தெரிவிக்கப்பட்டுள்ளமை குறிப்பிடத்தக்கது. (வ-இ)

## அபிவிருத்தியில் புறக்கணிப்பு

# ஸ்ரீலங்கா சுதந்திரக் கட்சியின் அமைப்பாளர்கள் விரக்தியில்

## தயாசிறி ஜயசேகர கவலை

கொழும்பு, டிசெ.18

அரசாங்கத்தின் அபிவிருத்தி நடவடிக்கைகளுக்கு இணைத்துக்கொள்ளாமையால் ஸ்ரீலங்கா சுதந்திரக் கட்சியின் பிரதேச சபை உறுப்பினர்கள் மற்றும் அமைப்பாளர்கள் விரக்தியடைந்துள்ளனர் என ஸ்ரீலங்கா சுதந்திரக் கட்சியின் செயலாளரும் இராஜாங்க அமைச்சர் சருமான தயாசிறி ஜயசேகர தெரிவித்துள்ளார்.

கொழும்பில் இடம்பெற்ற செய்தியாளர் சந்திப்பில் கலந்துகொண்டிருந்து தெரிவிக்கையிலேயே

அவர் இதனைத் தெரிவித்தார்.

அவர் மேலும் தெரிவிக்கையில், அரசாங்கத்தை அமைக்க பாடுபட்ட கட்சி என்ற வகையில் ஸ்ரீலங்கா சுதந்திரக் கட்சியின் பிரதேசசபை உறுப்பினர்களுக்கு அரசாங்கம் இன்னும் அதிக சக்தியை வழங்கவேண்டும். அரசாங்கத்தின் அபிவிருத்தி நடவடிக்கைகளுக்கு அவர்களை இணைத்துக்கொள்ளவேண்டும். அவர்களை தள்ளிவைக்க வேண்டாம். அதனால் அவர்கள் வேறு திசைக்கு தள்ளப்படுவார்கள். இது தொடர்

பாக பல தடவைகள் அரசாங்கத்துக்கு அறிவித்திருக்கின்றோம். ஸ்ரீலங்கா சுதந்திரக் கட்சி பிரதேச சபை உறுப்பினர்கள் ஆயிரத்துக்கும் அதிகமானவர்கள் உள்ளனர்.

அரசின் நடவடிக்கையால் அவர்கள் விரக்தியுற்றுள்ளனர். ஸ்ரீலங்கா சுதந்திர கட்சி வெறும் பெயர்ப்பலகையாக அரசாங்கத்துடன் இணைந்துகொள்ளவில்லை என்பதை அரசாங்கத்துக்கு நினைவுபடுத்த விரும்புகின்றேன் எனத் தெரிவித்துள்ளார். (வ-இ)

## இலங்கை நடிக்கைக்கு பிரிட்டனில் தடுப்பு

கொழும்பு, டிசெ.18

இங்கிலாந்தில் வசிக்கும் புன்யா ஹென்டெனியா என்ற இலங்கையைச் சேர்ந்த மூத்த நடிகை ஒருவர் கொவிட் தடுப்பூசியைப் போட்டுள்ளார்.

இவர் குருலு பெட்ட (ரன்மெனிகா), சிருகு தருவா (அனுலா), கம்பெரலிய (நந்தா), பராசுதுமல் (கமலா) மற்றும் ரன்சலு (சுஜாதா) போன்ற படங்களின் மூலம் இலங்கை சினிமா ரசிகர்களின் மனதை வென்ற ஒரு மூத்த நடிகை ஆவார். (ற-இ)

## திடீரென அதிகரித்துள்ள வழிப்பறிக்கொள்ளைகள்

கொழும்பு, டிசெ.18

கடந்த 24 மணி நேரத்தில் வழிப்பறிக்கு குற்றங்களில் அதிகரிப்பு ஏற்பட்டுள்ளது என பொலிஸ் ஊடகப் பேச்சாளர் பிரதி பொலிஸ் மா அதிபர் அஜித் ரோஹண தெரிவித்துள்ளார்.

தங்கச் சங்கிலிகள் மற்றும் மோட்டார் சைக்கிள்கள் என்பனவே கொள்ளையிடப்பட்டவற்றில் அதிகமாக உள்ளன. இந்தச் சம்பவங்களில் தனியாகவுள்ள பெண்கள், தனிமையான வீதிகள், இருண்ட வீதிகள் என்பவற்றை திருடர்கள் இலக்கு வைப்பதை பொலிஸார் அவதானித்துள்ளனர்.

இவற்றைத் தடுக்க சாத்தியமான அனைத்து முன்னெச்சரிக்கை நடவடிக்கைகளை எடுக்குமாறும் மோட்டார் சைக்கிள்களை சரியான பாதையில் அல்லது தரிப்பிடங்களில் நிறுத்துமாறும் பொது மக்களிடம் அவர் கோரிக்கை விடுத்துள்ளார். (வ-இ)



## சுற்றுலாப் பயணிகளுக்காக 26 தொடக்கம் விமான சேவை அமைச்சர் பிரசன்ன ரணதுங்க உறுதி

மாத்தறை, டிசெ.18

சுற்றுலாப்பயணிகளுக்காக டிசம்பர் 26 ஆம் திகதி தொடக்கம் விமான நிலையம் திறக்கப்படும் என்று சுற்றுலாத்துறை அமைச்சர் பிரசன்ன ரணதுங்க தெரிவித்துள்ளார். மாத்தறை நகரில் நடைபெற்ற நிகழ்வொன்றில் கலந்துகொண்டு உரையாற்றுகையிலேயே அவர் இதனைத் தெரி வித்தார்.

அவர் மேலும் தெரிவிக்கையில்,

மக்களின் சுகாதார பாதுகாப்பை உறுதிப்படுத்தி, சுற்றுலாத்துறையை மீண்டும் கட்டியெழுப்பும் வேலைத்திட்டத்தையும் முன்னெடுத்துள்ளோம். இதன் மூலம் மக்களுக்கான நிவாரணத்திட்டங்களையும் முன்னெடுக்கலாம். விமான நிலையத்தை திறக்குமாறு ஆரம்பத்தில் வலியுறுத்திய எதிர்க்கட்சிகள், இன்று திறக்க வேண்டாம் கொத்தணி உருவாகிவிடும். திறந்தாலும் பயணிகள் வரமாட்டார்கள் என வாதிடுகின்றனர். நாட்டை மூடிவைத்திருந்த வேளையிலும் கொரோனாத் தொற்றாளர்கள் இனங்காணப்பட்டனர்.

எனவே, கொரோனா சவாலை எதிர்கொள்வதற்கு தயாராக வேண்டும். சுகாதார துறையினரின் ஆலோசனையின் பிரகாரம் சுற்றுலாத்துறை மீண்டும் ஆரம்பமாகும் என்றார். (வ-44)



## தொற்றைக் கட்டுப்படுத்த ஒன்றிணைவு அவசியம்

வலிறுத்துகிறார் அமைச்சர் சுதர்ஷினி

கொழும்பு, டிசெ.18

கொரோனாப் பரவலைக் கட்டுப்படுத்த சுகாதாரப்பிரிவின் அனைத்து ஊழியர்களும் ஒன்றிணைந்து செயலாற்றுவது அவசியம் என வலியுறுத்தியுள்ள இராஜாங்க அமைச்சர் சுதர்ஷினி பெர்னாண்டோபுள்ளே, அவர்களின் பாதுகாப்பை உறுதிசெய்யும் விசேட வேலைத்திட்ட மொன்றைத் தயாரிப்பதிலும் கவனம் செலுத்தப்படும் என்றும் உறுதியளித்துள்ளார்.

சுகாதாரசேவை தொழிற்சங்கத் தலைவர்களை நேற்று சந்தித்துக் கலந்துரையாடிய போதே அவர் இதனைத் தெரிவித்தார்.

சந்திப்பில், கொரோனா பரவலின் இரண்டாம் அலையைக் கட்டுப்படுத்துதில் கீழ்மட்ட மக்களுடன் தொடர்புகளைப் பேணுவதிலும் அவர்களுக்கு உரிய தகவல்களை வழங்குவதிலும் காணப்படுகின்ற சிக்கல்கள், இதன்போது தாம் எதிர்நோக்குகின்ற பிரச்சினைகள் தொடர்பில் சுகாதாரசேவை தொழிற்சங்கத் தலைவர்கள் இராஜாங்க அமைச்சரிடம் தெளிவுபடுத்தினர். (வ-இ)

# கொவிட் மருந்து விரைவில் இலங்கைக்கு கிடைக்காது!

இராஜாங்க அமைச்சர் சுதர்ஷினி தெரிவிப்பு

கொழும்பு, டிசெ.18

இலங்கைக்கு கொரோனா வைரஸ் மருந்து விரைவில் கிடைக்கும் என்று எதிர்பார்க்கவில்லை என கொரோனா வைரஸ் விவகாரங்களுக்கான இராஜாங்க அமைச்சர் சுதர்ஷினி பெர்னாண்டோ புள்ளே தெரிவித்துள்ளார்.

அவர் மேலும் தெரிவித்த தாவது,

கொரோனா வைரஸ் மருந்தை இறக்குமதி செய்வதற்கான



பேச்சுவார்த்தைகள் எதையும் இதுவரை இலங்கை மேற்கொள்ளவில்லை.

அனைத்து மருந்துகளும் இன்னும் சோதனை நிலையிலேயே உள்ளன. உலக சுகாதார ஸ்தாபனம் எந்த மருந்துக்

கும் இதுவரை அனுமதி வழங்கவில்லை. உலக சுகாதார ஸ்தாபனம் அங்கீகாரம்ளித்ததும் மிகச் சிறந்த மருந்தை இலங்கை அரசு தெரிவு செய்யவுள்ளது.

தற்போது சோதனைக்கு உட்படுத்தப்பட்டுள்ள மருந்துகள் குறித்த முக்கியமான விஞ்ஞான ரீதியிலான தரவுகள் இலங்கைக்கு இன்னமும் கிடைக்கவில்லை.

இந்த நிலைமைகளை அரசு உன்னிப்பாக அவதானித்து வருகின்றது எனத் தெரிவித்தார். (ற-இ)

## அமைச்சக வேலைவாய்ப்பு; குறுஞ்செய்திக்கு ஏமாறாதீர்!

இலங்கை அரசு எச்சரிப்பு

கொழும்பு, டிசெ.18

அமைச்சகங்களில் வேலை வாய்ப்புக்களைத் தருவதாகத் தெரிவித்து அனுப்பப்படும் குறுஞ்செய்திகளுக்கு ஏமாற்றம் அடைய வேண்டாம் என இலங்கை அரசு அறிவித்துள்ளது.

சமூக வலுவூட்டல், நலன்புரி அமைச்சகம், முதன்மை கைத்தொழில், சமூக நல அமைச்சகம் ஆகியவற்றில் தொழில் வாய்ப்புகள் வழங்கப்படுகின்றன என கூறியே இந்தக் குறுஞ்செய்திகள் அனுப்பப்படுகின்றன.

அரசை இழிவுபடுத்தும் நோக்கத்துடன் பரப்பப்படும் இத்தகைய தவறான பிரச்சாரங்களுக்கு பொதுமக்கள் ஏமாற்றம் அடைய வேண்டாம் என அரசு தகவல் திணைக்களம் மேலும் தெரிவித்துள்ளது. (ற-இ)

## இறைவரித் திணைக்களத்தின் செயற்பாடு இனி ஒன்லைனில்!

கொழும்பு, டிசெ.18

உள்நாட்டு இறைவரித் திணைக்கள தலைமை அலுவலகத்தின் நாளாந்த செயற்பாடுகளை ஒன்லைன் ஊடாக மேற்கொள்வதற்கு நடவடிக்கை எடுக்கப்பட்டுள்ளது.

தலைமை அலுவலகத்தின் பாதுகாப்பு உத்தியோகத்தர்கள் இருவர் கொரோனாத் தொற்றுக்குள்ளாகி இருப்பதால் இந்தத் தீர்மானம் எடுக்கப்பட்டுள்ளது.

வரிப்பண அறவீட்டுக்காக தலைமை அலுவலகத்துக்கு அருகிலுள்ள இரண்டு அரசு வங்கிகள் திறக்கப்பட்டுள்ளன என்று உள்நாட்டு இறைவரித் திணைக்களத்தின் ஆணையாளர் நாயகம் தெரிவித்தார்.

இவ்வாறு வரி செலுத்தப்பட்டமைக்கான ஆவணங்களைச் சமர்ப்பிக்க விசேட கருமபீடம் ஸ்தாபிக்கப்பட்டுள்ளது எனவும் அவர் கூறினார். (ற-இ)

# ஆசன எண்ணிக்கைக்கு அதிகமாக பயணிகளை ஏற்றுனால் நடவடிக்கை

அஜித் ரோஹண மீண்டும் எச்சரிக்கை

கொழும்பு, டிசெ.18

பொதுப் போக்குவரத்து நடவடிக்கையில் ஈடுபடும் பேருந்துகளின் ஆசன எண்ணிக்கைக்கு அதிகமாக பயணிகளை ஏற்றிச் சென்றால் சட்டநடவடிக்கை எடுக்கப்படும் என்று பொலிஸ் ஊடகப்பேச்சாளர் பிரதிப்பொலிஸ்மா அதிபர் அஜித் ரோஹண தெரிவித்தார்.

தனிமைப்படுத்தல் சட்டவிதிகளுக்கு புறம்பாக செயற்படும் பொதுப் போக்குவரத்து வாகனங்களுக்கு எதிராக சட்டநடவடிக்கை எடுக்குமாறு இராஜாங்க அமைச்சர் திலும் அமுனுகம் பொலிஸ்மா

அதிபருக்கு கடிதமொன்றை அனுப்பிவைத்தார். இதை யடுத்து பொலிஸ் மா அதிபர் அது தொடர்பான சுற்றுநிருபத்தை அனைத்து பொலிஸ் நிலையங்களுக்கும் அனுப்பியுள்ளார்.

இதேவேளை சுகாதார அமைச்சரால் கடந்த ஓக்ரோபர் மாதம் 15 ஆம் திகதி வெளியிடப்பட்ட விசேட வர்த்தமானியில் பொதுப் போக்குவரத்தில் ஈடுபடும் வாகனங்கள் தொடர்பில் சுகாதார சேவைகள் பணிப்பாளர் நாயகம் அல்லது உரிய அதிகாரிகளே தீர்மானிக்க வேண்டும் என்று குறிப்பிடப்பட்டுள்ளது.

அதற்கமைய சுகாதார சேவைகள் பணிப்பாளர் நாயகம் மருத்துவர் அசேல குணவர்தன அது தொடர்பில் அறிக்கை வெளியிட்டிருந்ததுடன், அதில் பொது போக்குவரத்து நடவடிக்கையில் ஈடுபடும் பஸ்களில் இருக்கையின் எண்ணிக்கைக்கு அமையவே பயணிகள் ஏற்றமுடியும் என்று குறிப்பிட்டுள்ளார்.

இந்த உத்தரவுக்கு புறம்பாக செயற்படுவோருக்கு எதிராக தண்டனை சட்டக்கோவை மற்றும் தனிமைப்படுத்தல் சட்ட விதிகளுக்கமைய நடவடிக்கை எடுக்கப்படும் என அவர் மேலும் தெரிவித்தார். (வ-இ)



# கோலி, ரோகித் கில்லாது இந்தியா வெற்றி பெறும்!

சச்சின் நம்பிக்கை

புதுடில்லி, டிசெ.18

விராட் கோலி, ரோகித் சர்மா இல்லாமலும் வெற்றி பெறும் அளவுக்கு இந்தியாவிடம் துடுப்பாட்ட வீரர்கள் உள்ளனர் என்று சச்சின் தெரிவித்துள்ளார்.



அளவுக்கு வலிமை படைத்தது. ரோகித் சர்மா இல்லாமல் நியூசிலாந்தை எதிர்கொண்டோம். எதற்கும் உத்தரவாதம் கிடையாது. சில நேரங்களில் வீர்கள் காயம் அடையலாம். இதனால் போட்டியில் இருந்து அல்லது ஒட்டு மொத்த தொடரில் இருந்து வெளியேறலாம். தனிப்பட்ட நபர் யாராக இருந்தாலும், அவர்கள் இல்லாமல் விளையாடத் தயார் செய்து கொள்ள வேண்டும். இது ஒரு அணியைப் பற்றியது. தனிப்பட்ட நபர் பற்றியது இல்லை -என்றார்.(றஇ)

இந்தியா - ஆஸ்திரேலியா அணிகள் இடையிலான முதல் டெஸ்ட் அடிமையடி இன்று நடைபெறவுள்ளது. இந்தப் போட்டியில் ரோகித் சர்மா விளையாடவில்லை. இந்த டெஸ்ட் முடிந்த பின்னர், கோலி இந்தியா திரும்புகிறார்.

இல்லாமல் இந்தியா களம் இறங்குகிறது. ஆனாலும், இந்தியாவிடம் வெற்றிபெறக் கூடிய அளவுக்கு துடுப்பாட்ட முள்ளது என்று சச்சின் தெரிவித்துள்ளார்.

இதனால் மெல்போர்ன் பாக் சிங் டே டெஸ்டில் இருவரும்

இதுகுறித்து சச்சின் தெரிவித்த தாவது, “நம்முடைய துடுப்பாட்டம் போதுமான

## இந்திய வீராங்கனைக்கு மல்யுத்தத்தில் பதக்கம்!

புதுடில்லி, டிசெ.18

உலகக் கிண்ண மல்யுத்தத்தில் இந்திய வீராங்கனை அன்ஷு மாலிக், வெள்ளிப் பதக்கம் வென்றார்.

இந்த மல்யுத்த போட்டி சேர்பியா தலைநகர் பெல்கிரேடிஸ் நடைபெற்று வருகிறது. இதில் பெண்களுக்கான 57 கிலோ எடைப் பிரிவின் இறுதிப்போட்டியில் இந்திய வீராங்கனை அன்ஷு மாலிக் 15 என்ற கணக்கில் மால்டோவா நாட்டு வீராங்கனை அனல் டாசியா நிசிதாவிடம் தோல்வி கண்டு வெள்ளிப்பதக்கம் வென்றார். (ற-இ)

## லங்கா பிரீமியர் லீக்: வாகை சூடிய யாழ்ப்பாண அணிக்கு பிரதமர் வாழ்த்து!

கொழும்பு, டிசெ.18

லங்கா பிரீமியர் லீக் தொடரில் வெற்றிக் கிண்ணத்தைக் கைப்பற்றிய யாழ்ப்பாணம் ஸ்டேலியன்ஸ் அணிக்கு பிரதமர் நேற்று முன்தினம் வாழ்த்துத் தெரிவித்துள்ளார்.

இறுதிப் போட்டியில் காலி கிளேடியேட்டர்ஸ் அணியுடன் மோதிய யாழ்ப்பாணம் ஸ்டேலியன்ஸ் அணி 53 ஓட்டங்களால் வெற்றி பெற்றது.

ஆரம்ப சுற்றில் 20 போட்டிகளையும் அரையிறுதி சுற்றில் இரண்டு போட்டிகளையும் கொண்டமைந்த இந்தப் போட்டித் தொடரில் கலந்து கொண்ட அனைத்து உள்ளாட்டு மற்றும் சர்வதே கிரிக்கெட் வீரர்கள் மற்றும் கொவிட்-19 நெருக்கடிக்கு மத்தியில் மிகவும் வெற்றிகரமாக போட்டிகளை ஏற்பாடு செய்த விளையாட்டுத்துறை அமைச்சர் நாமல் ராஜபக்ச, அமைச்சின் அதிகாரிகள் மற்றும் இலங்கைக் கிரிக்கெட் நிறுவனத்தினர் ஆகியோருக்கும் பிரதமர் வாழ்த்துக்களைத் தெரிவித்தார். (ற-இ)



## ஒலிம்பிக்கில் ரஷ்யாவின் பெயர், கொடிக்குத் தடை!!

மாஸ்கோ, டிசெ.18

ஊக்கமருந்து விவகாரத்தால் அடுத்த இரண்டு ஒலிம்பிக் தொடரில் நாட்டின் பெயர் மற்றும் கொடியைப் பயன்படுத்துவதற்கு விளையாட்டுத் தீர்ப்பாயம் ரஷ்யாவுக்கு தடைவிதித்துள்ளது.

2014 ஆம் ஆண்டு நடைபெற்ற ஒலிம்பிக் தொடரில் ரஷ்ய வீரர்கள் பலர் ஊக்கமருந்துச் சோதனையில் சிக்கினர். வீரர்களுக்கு ரஷ்யாவே உதவியாக இருந்தது என்று குற்றஞ்சாட்டப்பட்டது.

அதுமட்டுமன்றி ஊக்க மருந்துப் பரிசோதனை ஆய்வகத்தில் இருந்த தகவல்களை உலக ஊக்க மருந்து தடுப்பு மையத்துக்கு கொடுப்பதற்கு முன், அந்தத் தகவல்களை அழித்தது என்றும் ரஷ்யா மீது குற்றஞ்சாட்டப்பட்டது.

இதுதொடர்பான வழக்கில் அடுத்த இரண்டு ஒலிம்பிக் போட்டியில் ரஷ்யா நாட்டின் பெயரையும், கொடியையும் பயன்படுத்தத் தடைவிதித்து விளையாட்டுக்கான தீர்ப்பாயம் உத்தரவிட்டது. (ற-இ)

## ஆஸி.பகிரங்க ரென்னிஸ் தொடர் ஒத்திவைப்பு!

கான்பரா, டிசெ.18

ஆஸ்திரேலிய பகிரங்க ரென்னிஸ் தொடர், கொரோனா அச்சம் காரணமாக ஒத்திவைக்கப்பட்டுள்ளது.

கிராண்ட்ஸ்லாம் அந்தஸ்து பெற்ற ஆண்டின் முதலாவது ரென்னிஸ் தொடர் எதிர்வரும் மாதம் நடைபெறவிருந்த நிலையில், தற்போது பெப்ரவரி மாதம் நடைபெறும் என போட்டி ஒருங்கிணைப்பாளர்கள் தெரிவித்துள்ளனர்.

ஆஸ்திரேலியாவில் கொரோனாத் தொற்றின் இரண்டாவது அலை தீவிரமடையத் தொடங்கியுள்ள நிலையில், ரென்னிஸ் தொடரில் பங்கேற்கும் அனைத்து வீரர்களும், அங்கு 14 நாட்கள் தனிமையில் இருக்க வேண்டும் என்று அறிவுறுத்தப்பட்டுள்ளது.

இதனால் மெல்போர்ன் நகரில் எதிர்வரும் மாதம் 18 ஆம் திகதி முதல் 31 ஆம் திகதி வரை நடத்தத் திட்டமிடப்பட்ட ஆஸ்திரேலிய பகிரங்க ரென்னிஸ் தொடர், பெப்ரவரி 8 ஆம் திகதி முதல் 28 ஆம் திகதி வரை நடைபெறும் என்று அறிவிக்கப்பட்டுள்ளது.

இந்தத் தொடருக்கான தகுதிச் சுற்றுப் போட்டிகள் அடுத்த மாதம் 10 ஆம் திகதி முதல் 13 ஆம் திகதி வரை கட்டார் தலைநகர் டோவாவில் நடைபெறவுள்ளது. (ற-இ)

## சப்பலுக்கு பதிலடி கொடுத்த கோலி!!

புதுடில்லி, டிசெ.18

இந்தியக் கிரிக்கெட் அணியின் தலைவரான கோலி, நான் இந்தியாவின் பிரதிநிதி என கிரேக் சப்பலுக்கு பதிலடி கொடுத்துள்ளார்.

ஆஸ்திரேலியாவின் முன்னாள் வீரர் கிரேக் சப்பல், கோலி ஆஸ்திரேலிய வீரர்களுக்கான அனைத்துப் பண்புகளையும் கொண்டவர் எனத் தெரிவித்திருந்த நிலையில், அவருக்கு பதிலடி கொடுக்கும் முகமாக கோலி இதனைத் தெரி

வித்தார்.

இது குறித்து கோலி தெரிவிக்கையில், நான் எப்போதும் நானாகவே இருக்க விரும்புகிறேன் என ஏற்கனவே கூறியுள்ளேன். என்னுடைய ஆளுமை மற்றும் பண்பு என்ற வகையில் நான் ஒரு நியூ இந்தியாவின் பிரதிநிதி. என்னைப் பொறுத்தவரைக்கும் அப்படித்தான் பார்க்கிறேன்.

என்னுடைய மனநிலையை ஆஸ்திரேலிய நாட்டினர் மனநிலையுடன் ஒப்பிட இயலாது -என்றார்.(ற-இ)



## பயங்கரவாதிகளால் கடத்தப்பட்ட அனைத்து மாணவர்களும் மீட்பு!

அபுஜா, டிசெ. 18

நைஜீரியாவின் வடக்கு பகுதியில் உள்ள ஆண்கள் பாடசாலை யிலிருந்து பயங்கரவாதிகளால் கடத்திச் செல்லப்பட்ட மாணவர்களில் 344 பேரை பாதுகாப்பு படையினர் பத்திரமாக மீட்டுள்ளனர்.

நைஜீரியாவின் வடக்கு பகுதியில் உள்ள ஆண்கள் பாடசாலை யில் அண்மையில் பயங்கரவாதிகள் நடத்திய தாக்குதலின் பின்னர் அங்கு 300க்கும் மேற்பட்ட மாணவர்கள் காணாமல் போயிருந்தனர். அவர்கள் காணாமல் போனமைக்கு தாமே காரணமென பொகோஹராம் பயங்கரவாதிகள் பொறுப்பேற்றனர். தொடர்ந்து நடந்த தேடுதல் நடவடிக்கையில், மாணவர்கள் பிணைக்கைகளாக வைக்கப்பட்டிருந்த காட்டுப்பகுதியை நைஜீரிய பாதுகாப்பு படையினர் சுற்றிவளைத்தனர்.

அதையடுத்து பயங்கரவாதிகள் மாணவர்களை விட்டுவிட்டு காட்டுப்பகுதியிலிருந்து தப்பிச் சென்றுள்ளனர். பயங்கரவாதிகளால் கடத்தப்பட்ட அனைத்து மாணவர்களும் பத்திரமாக மீடப்பட்டனர். எனினும் மேலும் சில மாணவர்கள் கடத்தப்பட்டிருக்கலாம் என்றும் தெரிவிக்கப்படுகின்றது. (ம-வ)

## பனாமா நாட்டுக் கப்பல் வியட்நாமில் கவிழ்ந்தது 15 மாலுமிகள் மாயம்

கொழும்பு, டிசெ. 18

பனாமாவைச் சேர்ந்த சரக்குக் கப்பல் ஒன்று வியட்நாம் கடற்பகுதியில் கவிழ்ந்து விபத்துக்குள்ளானதில் குறைந்தது 15 மாலுமிகள் காணாமல்போயுள்ளனர் என வியட்நாம் நாட்டு ஊடகங்கள் செய்தி வெளியிட்டுள்ளன.

சீன மாலுமிகள் 11 பேர் மற்றும் வியட்நாமிய மாலுமிகள் 4 பேருடன் ஜின் ஹாங் என்ற கப்பல் 7 ஆயிரத்து 800 தொன் களிமண்ணை மலேசியாவிலிருந்து ஹொங்காங்குக்கு கொண்டு சென்று கொண்டிருந்தபோது கவிழ்ந்து விபத்துக்குள்ளாகியுள்ளது. கப்பலின் மாலுமிகள் உதவிக் காக வியட்நாமைத் தொடர்பு கொண்டமைக்கு இணங்க காணாமல்போன மாலுமிகளைத் தேடுவதற்காக வியட்நாம் கடலோரக் கப்பல் உள்ளிட்ட மீட்புக் குழு அனுப்பப்பட்டுள்ளது. (ம-வ)



அமெரிக்காவில் தற்போது கடும் பனிப்பொழிவு நிலவுகின்றது. அந்த நாட்டின் பல மாநிலங்களில் இயல்பு வாழ்க்கை பாதிக்கப்பட்டுள்ளது. (ம)

## மக்ரோனுக்குத் தொற்று எதிரொலி

# கொரோனா அச்சத்தில் ஐரோப்பிய தலைவர்கள்

பரிஸ், டிசெ. 18

பிரான்ஸ் ஜனாதிபதி இம்மனுவல் மக்ரோனுக்கு கொரோனாத் தொற்று உறுதிப்படுத்தப்பட்டுள்ள நிலையில், ஐரோப்பியத் தலைவர்கள் பலரும் தம்மைத் தாமே தனிமைப்படுத்தும் நடவடிக்கைக்கு முன்வந்துள்ளனர்.

பிரான்ஸ் ஜனாதிபதி இம்மனுவல் மக்ரோனுக்கு நேற்று கொரோனா உறுதிப்படுத்தப்பட்டது. இதையடுத்து அவர் எலிசே மாளிகையில் இருந்து தனிமைப்படுத்தப்பட்டார். வார இறுதி நாள்களில் பிரான்ஸ் ஜனாதிபதி ஓய்வெடுப்பதற்காக ஒதுக்கப்பட்டுள்ள மாளிகையில் மக்ரோன் தனிமைப்படுத்தப்பட்ட



ள்ளார். இந்த நிலையில் மக்ரோனுடன் தொடர்பைப் பேணியவர்கள் என்ற அடிப்படையில் சில ஐரோப்பியத் தலைவர்கள் தம்மைத் தாமே தனிமைப்படுத்தும் நடவடிக்கைக்கு உட்படுத்தியுள்ளனர்.

ஐரோப்பிய ஒன்றியத்தின் கூட்டம் பெல்ஜியம் நாட்டின் பிரசெல்ஸ் நகரில் கடந்த 10ஆம் மற்றும்

11ஆம் திகதிகளில் நடைபெற்றது. இந்தக் கூட்டத்தில் பிரான்ஸ் ஜனாதிபதி இம்மனுவல் மக்ரோன், பிரான்ஸ் பிரதமர் ஜீன் கெட்சுடெக்ஸ், ஜேர்மன் ஜனாதிபதி ஏஞ்சலோ மெர்கல், ஸ்பெயின் பிரதமர் பெட்ரோ சஜேஜீஸ், லக்சம்பேரக் பிரதமர் சேவியர் பெட்டல், ஐரோப்பிய ஒன்றியத்தின் தலைவர் உர்சுலா வெண்டர் லியன் உட்பட பல தலைவர்கள் கலந்து கொண்டனர்.

மக்ரோனுக்கு தொற்று உறுதிப்படுத்தப்பட்டதையடுத்து அவர்களில் பலர் முன்னெச்சரிக்கை நடவடிக்கையாகத் தம்மை தனிமைப்படுத்திக் கொண்டுள்ளனர். (ம-வஇ)



விவசாயிகளுக்கு ஆதரவாக

## தி.மு.கவின் தலைமையில் தமிழகத்தில் கவனவீர்ப்பு!

புதுடில்லியில் இடம்பெற்றுவரும் விவசாயிகளின் தொடர்போராட்டத்துக்கு ஆதரவு தெரிவித்து மதச்சார்பற்ற முற்போக்குக் கூட்டணி கட்சித் தலைவர்கள் அடையாள உண்ணாவிரதப் போராட்டத்தில் ஈடுபட்டுள்ளனர்.

கொரோனா காரணமாக 144 தடை உத்தரவு அமுலில் இருப்பதால் உண்ணாவிரதத்துக்கு பொலிலார் அனுமதி அளிக்கவில்லை. ஆனால் தடையை மீறி சென்னை வள்ளூர் கோட்டத்தில் திமுக தலைவர் மு.க.ஸ்டாலின் தலைமையில் போராட்டம் ஆரம்பமானது. அதில் கனிமொழி, பாரிவேந்தர், வைகோ, திருநாவுக்கரசர், வேல்முருகன் உள்ளிட்ட தலைவர்களும் பங்கேற்றுள்ளனர். போராட்டத்தில் கலந்து கொண்டவர்கள் பச்சை நிற மாஸ்க் அணிந்து போராட்டத்தில் ஈடுபட்டனர். (ம-வ,இ)

பறவைக் காய்ச்சல் எதிரொலி:

## 6 மில்லியன் பறவைகளை கொன்றது தென்கொரியா!

சியோல், டிசெ. 18

பறவைக் காய்ச்சல் பரவுவதைத் தடுக்கும் ஒரு முயற்சியாக நாடு முழுவதும் 6.1 மில்லியன் பறவைகளை தென்கொரியா கொன்று குவித்துள்ளது.

நாடு முழுவதும் உள்ள பண்ணைகளில் பறவைக் காய்ச்சல் தொடர்பான 18 முறைப்பாடுகள் பதிவாகியுள்ள நிலையிலேயே இந்த நடவடிக்கை எடுக்கப்பட்டுள்ளது என தென்கொரியாவின் யோன்ஹாப் செய்தி நிறுவனம் தெரிவித்துள்ளது. கொல்லப்பட்டவற்றில் 4 மில்லியன் கோழிகளும், 1.2 மில்லியன் காடைகளும் உள்ளடங்குகின்றன என தென்கொரியாவின் விவசாய, உணவு மற்றும் கிராம விவகார அமைச்சகம் குறிப்பிட்டுள்ளது. (ம-வஇ)

